

## ХАТНЯЯ ЭНЦЫКЛАПЕДЫЯ

### ЧАСТУЙЦЕСЯ!

#### Салата з селядцом



#### Спатрэбіцца:

філе селядца — 2 шт., грэцкія арэхі здробненыя — 0,5 шклянкі, шампінёны — 300 г, яйкі вараныя — 3 шт., цыбуля рэпчатая — 2 галоўкі, морква — 1 шт., алей — 1 ст. лыжка, зяленіва кропу — 1 пучок, зялёная цыбуля — 1 пучок, маянэз — 200 г.

Філе селядца нарэзаць дробнымі кубікамі, змяшаць з арэхамі. Рэпчатую цыбулю нашатакаваць паўколыцамі, моркву надзерці на буйной тарцы. Гародніну змяшаць, абсмажыць на алеі, не дапускаючы змены колеру. Грыбы адварыць у падсоленай вадзе, астудзіць, нарэзаць. Яйкі, кроп і зялёную цыбулю дробна пасекчы. Цыбулю змяшаць з кропам.

Падрыхтаваныя інгрэдыенты выкладзі ў салатнік пластамі, прамазваючы кожны маянэзам, у наступным парадку: селядзец з арэхамі, яйкі, гародніна, грыбы і зяленіва. Пры падачы абмазаць салату маянэзам і пасыпаць сечаным зяленівам.

#### Шакаладныя пірожныя



#### Спатрэбіцца:

1 шклянка малака, 1 шклянка цукру, 1 шклянка рафінаванага алею, 4 ст. лыжкі (з верхам) какавы, 2 яйкі, 1 шклянка мукі, 1 ст. лыжка разрыхляльніку.

Змяшаць малако, цукар, какаву і алей. Сумесь падзяліць на дзве часткі. У адну палову дабавіць яйкі, муку, ванільны цукар і разрыхляльнік. Усё добра змяшаць. Форму прамазаць алеем, выліць сумесь, якая з мукой, і выпякаць у нагрэтай да 180 градусаў духоўцы хвілін 20-25. Гатоўнасць правярайце зубчыстай: як будзе сухой, значыць, гатова. Гарачы пірог заліць другой часткай сумесі непасрэдна ў форме. Даць астыць і нарэзаць на парцыённыя кавалачкі.

### УМЕЛЫЯ РУЧКІ

#### Кошык са старых джынсаў



Нам спатрэбяцца старыя джынсы (дакладней швы ад іх) і клей (у ідэале — тэрмапісталет).

Спачатку парэжам джынсы па швах і выдалім лішнія ніткі. І калі сама тканіна можа спатрэбіцца для чагосьці больш глабальнага (адзення або пакрывава), то швы, якія вельмі

шчыльныя, звычайна выкідваюць. Менавіта з іх і будзем рабіць кошык.

Капаем кропельку клею на канец такога шва і паступова скручваем у спіраль (не забываемся умацоўваць яе клеём). Калі шво скончылася, то смела бяром другі кавалак і клеём яго



далей. Такую аперацыю робім да патрэбнага памеру дна кошыка.

З іншых швоў выражце палоскі, роўныя па даўжыні, і скруціце аднолькавыя спіралькі. Прыклеіце іх перпендыкулярна па краі ўжо

гатовага дна кошыка. З джынсавай тканіны выражце палоскі, абтрапіце іх (ніткі можна выкарыстаць як напаўняльнік). І з дапамогай гэтых палосак змацоўваць спіралькі.

У джынсавай кошык пакладзіце, што ваша душа жадае, і ўпрыгожце ім свой дом.



## СЁННЯ

### Месяц

Поўна 25 лістапада.  
Месяц у сузор'і Рака.

### Сонца

	Усход	Захад	Даўжыня дня
Мінск	8.59	16.55	7.56
Віцебск	8.55	16.38	7.43
Магілёў	8.49	16.45	7.56
Гомель	8.38	16.49	8.11
Гродна	9.13	17.12	7.59
Брэст	9.06	17.20	8.14


### Імяніны

Пр. Дзмітрыя, Мікалая, Мікіты, Пятра, Рыгора. К. Здзіслава, Рыгора, Сцяпана, Якуба.



Фота Ліны МАЛІНІНАЙ.

## ЗАЎТРА



### НА ЦЯГНІКУ ДА ДЗЕДА МАРОЗА

З 25 снежня да маёнтка Дзеда Мароза ў нацыянальным парку «Белавежская пушча» пачне курсіраваць турыстычны цягнік. У гэты дзень, а таксама 2, 4 і 8 студзеня цягнік з праваднікамі-снягуркамі даставіць усіх ахвотных у гасці да Дзеда Мароза. Навагодні састаў з купэйных вагонаў будзе адпраўляцца ў яго маёнтка са станцыі Мінск-Пасажырскі ў 22.48 і прыбываць у Брэст ранкам наступнага дня ў 7.54, адкуль турыстаў даставяць у Белавежскую пушчу на аўтобусах.

Сяргей РАСОЛЬКА.

### УСМІХНЕМСЯ

Муж купае дзіця. Крычыць з ваннай:  
— Каця, ён есць пену!  
Праз пару хвілін:  
— Каця, яна рэальна смачная!

Дзеці — кветкі жыцця :)  
Маці прачынаецца раніцай пасля навагодняга карпаратыву, а сына трэба весці ў садок. Кажы старэйшай даччы:

— Завядзі Вову ў садок — дам пяцьдзесят тысяч...  
Цішыня. І тут малы кажа:  
— Давай сотню, я сам зайдзі.

Унучка паказвае сваёй бабулі манапод — палку для сэлфі.

— Гэта, бабуля, палка такая, я ёю сэлфі раблю!  
— Фу, сорам які! Замуж табе, унучка, трэба, замуж!

### Даты

### Падзеі

### Людзі

#### 28 ЛІСТАПАДА

**1880** год — 135 гадоў таму нарадзіўся Аляксандр Аляксандравіч Блок, рускі паэт. Аўтар «Вершаў аб Цудоўнай Даме», паэм «Дванаццаць», «Скіфы» і іншых. Жыццёвы і творчы шлях паэта быў звязаны з Беларуссю. У гады Першай сусветнай вайны (з 1916-га па 1917-ы.) Служыў на Палессі, каля Пінска, у інжынерна-будаўнічым атрадзе. У музеі А.Блока (в. Лапаціна Пінскага раёна) захоўваюцца яго малюнкi, на якіх — акаліцы вёсак Піншчыны. Захаваўся таксама фатаграфія і партрэтны паэта палескага перыяду.



**1915** год — 100 гадоў таму нарадзіўся Канстанцін Міхайлавіч Сіманаў, савецкі пісьменнік, Герой Сацыялістычнай Працы. У гады Вялікай Айчыннай вайны быў военным карэспандэнтам газеты «Красная звезда», удзельнікам абароны Магілёва. Аўтар трылогіі «Жывыя і мёртвыя», «Салдатамі не нараджаюцца», «Апошняе лета», апавесці «Дні і ночы», рамана «Таварышы па зброі» і іншых твораў. У лірыцы, раманах, нарысах шырока адлюстравана Беларусь. Першыя два рэпартажы з фронту зрабіў з акаліц Барысава і Оршы, трэці — з-пад Магілёва. Абаронцы Магілёва і іншых населеных пунктаў Беларусі — прататыпы многіх вобразаў твораў К. Сіманава. У пасляваенныя гады ён часта наведваў беларускія гарады. Лаўрэат Дзяржаўнай прэміі СССР

(1942, 1943, 1946, 1949, 1950). Па жаданні Сіманава, яго прах развезены на месцы жорсткіх баёў 1941 года пад Магілёвам. На Буйніцкім полі ўстаноўлены мемарыяльны знак К. Сіманава, яго імен названа вуліца ў Магілёве.

**1942** год — на тэрыторыю Савецкага Саюза прыбылі французскія лётчыкі, якія ваявалі на савецка-германскім фронце ў 1943-1945 гадах у складзе знішчальнага палка «Нармандыя-Неман». Эскадрылля, у склад якой увайшлі і 17 савецкіх авіятэхнікаў, атрымала назву «Нармандыя» (у гонар гістарычнай вобласці Францыі, разбуранай гітлераўцамі). Баявы дзеянні яна пачала ў сакавіку 1943 года, а 5 ліпеня была разгорнута ў 1-ы знішчальны авіяполк, укамплектаваны самалётамі савецкай вытворчасці. У 1944 годзе полк у складзе 3-га Беларускага фронту ўдзельнічаў у Беларускай аперацыі. За баявыя заслугі і мужнасць падчас паветраных баёў пры фарсіраванні Нёмана палку было прысвоена найменне «Неманскі» і назва «Нармандыя-Неман». Ён таксама прымаў удзел у Курскай бітве, у баях па разгроме нямецка-фашысцкіх войскаў ва Усходняй Прусіі. З 5 красавіка 1943 года лётчыкі палка здзейснілі больш як 5 тысяч баявых вылетаў, правялі 869 паветраных баёў, збілі 273 і пашкодзілі 80 варажых самалётаў.

### Было сказана

Янка БРЫЛЬ, народны пісьменнік Беларусі:  
«Усе мы чакаем друга. Таго, што не здрадзіць, не кіне ў бядзе, зразумее цябе не толькі ў празрыстым шчасці».

**ЗВЯЗДА** БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРЛЮКЕВІЧ Аляксандр Мікалаевіч.

РЭДАКЦЫЙНАЯ КАЛЕГІЯ: Н. ДРЬІЛА (намеснік галоўнага рэдактара), Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕУСКІ (намеснік галоўнага рэдактара), В. ЦЕЛЯШУК, Л. ЦІМОШЫК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ: прыёмная — 287 19 19 (тэл./факс), аддзелаў: пiсьмаў — 284 44 04, падпіскі і распаўсюджвання — 284 44 04, 287 17 21, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўдаюцца суадпавядальнымі меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пiсьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>  
e-mail: [info@zviazda.by](mailto:info@zviazda.by),  
(для зваротаў): [zvarot@zviazda.by](mailto:zvarot@zviazda.by)

ПРЫЁМ тэл./факс: 287 17 79,  
РЭКЛАМЫ e-mail: [reklama@zviazda.by](mailto:reklama@zviazda.by)

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.035. Індэкс 63850. Зак. № 4634.

Нумар падпісаны ў 19.30  
27 лістапада 2015 года.

М 1 2 3 4 5 6 7 8 9 10 11 12  
П 1 2 3 4 5 6 7 8 9 10 11 12